

اورنبورغ
وباشقه شهرلرگه
بلا تفریق
سنه لك بهاسی ۴ صوم تین
يارم سنه لگی ۲
اوچ آیلغی ۱ ۲۰
بر آیلغی ۵۰
چیت مملکتلرگه
سنه لك بهاسی ۶ صوم
يارم سنه لگی ۳ صوم
اورنبورغ ژورنال
« دین و معیشت »
تیلیفون نومر ۲۸۶
بره ملاب ۱۲ تین.

ولولا دفع الله الناس بعضهم ببعض لهدمت صوامع
وبیم وصدقات ومساجد يذكر فيها اسم الله
كثيرا ولينصرن الله من ينصره ان الله لقوى عزيز
زمان تاسميسی ۳۱ ديكابر ۱۹۰۶ سنه

ديگر و معیشت

دوامی ۹ نچی سنه

هفته ده بر دفعه یلغه ایلی نسخه نشر اولنور، دیمی
علمی و سیاسی ژورنال در.

یبارلیگان یازولری
اوز غار نورگه اداره
اختیارلیدر. باصامغان
یازولر کیرو قایتارلماز.
مارقه سز خطلر قبول
ایدلمی آدرس آلماش روغه
۲۱ تین آلنور.
آدریسنی آچی
یازولری اوتله
آدریس سز مقاله لر
درج ایدلماز.

بره ملاب ۱۲ تین

اورنبورغ وباشقه یرده اولان شا کر دلرگه بلا تفریق یلغه ۳ صوم یارطی یلغه ۱ صوم ۵۰ تین.

«مشایعه»

الشیخ محمد مراد المکی جناب لرینک «مشایعه حزب
الرحمن ومدافعة حزب الشیطان» نام رساله سنی نك
۳۲۱ نچی جزئری یاصلوب چقدی.
رساله موسی بیگی طرفندن میدانه قویلغان
تاریخ ادیان مسئله سی ورحمت الهیه عمومیتی نظریه
لرینه ردیه اولو املیله تالیف ایدلوب هرکم آشکلارلق
صورتده یازلغان. معلوم مسئله لر برلن اعتقادی چوالغان
واو مسئله ده حقیقت نهدن عبارت ایدکنی آشکلوده
کوگلی ترده اولان تورکی طانیغان کشیلره بورساله فی
برر نسخه اولیرنده توتو لازمدر.
بهالری هر جزئی ۱۵ شیره پوچته ایله ۱۷ شیره.

آراقی حقنده

هلاکت که قارشی. (برنجی آدم)
(خمر حرام بولماس بورون عربلرنک حالی وصحابه لر پیغمبر
مزنش ایسرکلره قیلورغه قوشقان معامله سی، خمر اچوچی نك عبادة
وتوبه سی، حلال دیب اچوچی گه مترتب بولغان حکم شرعی،
مسامانلر آراسنده خمر ساتو، آراقی ایلان فایدالنو، آراقی ساتوچی غه
حضرت عمر نك ایتکان سوزی، اچکوچینک قیامتده غی حالی، حضرت
عثمان نك آراقی حقنده سویله گان خطبه سی، اچوچی مسلمان لرنک عالی
عایله و خاتونلری، ایسرک نك طلاق قچقرووی و آغا تکلیف ایدلگان
شرعی حکملر، خمر اچوچی گه صحابه لرنک قز بیرماولری ایسرک نك
کفر سوز لرینه شریعت نظری اچوچملرنک، تورلی بلابلن مبتلا ولولری،
مدنی تلی خلق آراسنده اچوچی لر، قیلنغان معامله لر و آنلرنک شاهدلق
قیله آلماولری وغیرلر . . .) بهاسی ۷ پوچته ایلن ۹

اینجی مرتبه ا کمال ایتلوب باصلدی

فهرست

ت.me/schifeleribiz
u.u8686@gmail.com

مسئله

کفار فروع ایله مخاطب توگل
زیارت قبور جمعه کون.
طرویسکی حضورلر مز نیشله یلر?
تیاتر و ترقیاتمز.

تشکر

فیلیه تون.

داخلی خبرلر.

خارجی خبرلر.

اورنبورغ خبرلری





I

تتش اور طہ بالطایرہ امام افضل الدین خلیل اللین طرفدن سؤالار.

۱ نچی سؤال بزنگ قریہ خلقندہ قز لر اوز اختیار لری ایله یابشوب چغو عادت لری بار. مذکور یکت ایله قز اوز آرا عقد یعنی ایجاب قبول قیلوشسه لری شرعا نکاح بولومی؟

۲ نچی سؤال اوشبو مسئلهده قزنگ وایسی بولغان کشی یکت اویووینده بارماسه، امام لر ولیدن بشقه عقد قیلوب نکاح اوقیسه لری شرعا نکاح بولورمی؟

۳ نچی سؤال طلاق فسح اوچون عدة شهر وایام ایله توگل بلکه مطلقه نك کریمی ایله در. لیکن اول کورم مسئلهسی بک متفاوت بعضی لری بلغه بر دفعه گنه کورهلر. بر مطلقه نی ایکنچی بر او آلاقی بولغان صورتده آلا اوز آرا سویلاشوب کیلوشوب قویا لارده امام غه کیلوب نکاح اوقورغہ تکلیفی ایته لر. شول وقتده امام مذکورہ خاتوندن بعد الطلاق نیچه کورم کورگاننی صور ارغہ تیوشلیمی یوقسه صور اما سده یاریمی؟

۴ نچی سؤال دورت رکعتی فرض نمازده امام غه فقط برگنه رکعتک ابرشوب اوچ رکعتده ابرشمگان کشی امام سلام بیرگانندن صوگ فضا قیلغانده برگنه رکعت اوقوب فعدہ اولی غه اولتورسونمی؟ یاخود

ایکی رکعت اوقوب اولتورسونمی؟ ایکی رکعت اوقوب اولتورسه اولگی فعدہ نی تاء خیر قیلو سببلی اول کشیگه سجده سهو واجب اولمازمی؟

۵ نچی سؤال مؤذن اذان ایتوب تورغانده بر او کیلوب سلام بیرسه شول وقتده آلو تیوشلیمی؟ یاخود اذان اوقیایوب بتکاج آورغہ تیوشلیمی؟

۶ نچی سؤال فقه کتابلری نك بیانلری نه کوره قویاش چغوب تورغانده، توش وقتندہ هم قویاش بایوب تورغانده هیچ بر نماز اوقو درست توگل اما جهه کون عوام بولسون خواص بولسون نق ساعت ۱۲ ترلوب تورغانده ایکی رکعت نفل اوقیلر شولار حرام وقتده اوقنغان بولمایمی؟

۷ نچی سؤال میت ایچون تهلیل ارفقاج بعض ملالر تهلیل و ثوابنی میت نك اطاسینه بعضیلر آناسینه نسبت بیروب باغشیلر. بونک قایوسی تیوشلی؟

اداره

۱ نچی سؤال نك جوابی: ایجاب و قبول ایکی شاهد حضورنده بولسه شول عقد شرعا نکاح بولدر، (وینعقد ای یحصل ویتحقق النکاح بایجاب و قبول) مجمع الانهر ج ۱ صعبه ۲۵۸ یعنی نکاح حاصل هم متحقق بولر ایجاب و قبول بران دیمکدر. (و شرط حضور شاهدین حرین او حر وحر تین مکلفین

مسلمین او کانت الزوجه مسلمة) مجمع الانهر ج ۱ صحیفه ۲۶۱ یعنی ایجاب و قبول برلن نکاحنک منتهق بو اوینه ۶ اول ایجاب و قبولنک هر ایکسینک ایکی شاهد حضورنده بولوی شرط در. اول ایکی شاهد قول بولغان ایکی ایر کشی بولسه ده یاری یاخود قول بولغان ایکی خاتون بر ایر بولسه ده یاری نیک آلارنک مسلمان بولولری تیوشلی دیمکدر. خلاصه: یکت ایله قز ایکی مسلمان ایر حضورنده یاخود بر مسلمان ایر ایکی مسلمه خاتون حضورنده ایجاب و قبول قبلسه لر یعنی قز اوز اوزمنی حلالک که سینکا بیر دم دیسه یکت آلدیم دیسه لر شونک ایل نکاح تمام بوله.

لیکن بو نکاحنک بو طریقہ منتهق بولوی ایله گنه اش بتمی. بو طریقہ بولغان نکاحلرنک آخری کوب وقتده بک فاجعه لی روشده تمام بوله لر. چونکه مو- نداین نکاحلر رسمی بولمانغه کوره بوقز ایله یکت بر برسی ایله اوکیشسه آلمای طاشلاشوب کیتسه لر یکت قزنی طلاق قبلماسه قز عمری بوینچه ایر سنز قورورغه یاخود ایر گه باروب بتون عمرنی زنا ایله اوزدررغه اولاد زنا یتشدرر گه تیوشلی بوله در. هم ایجاب و قبول ایله بارغان ایرندن بالاسی بولسه اول بالا شرعا آنا بالاسی بولسه ده رسما آتاسز بالا بوله در. چونکه اول بالانی متریقہ غه ملا آتاسینقی اینبوب یازالمی زیرا ملانک متریقہ سنده آلارنک نکاحلری بولمی. نکاحلری بولمغاچ اول بالانی (نی زاقوننی راز دیوننی) دیب بازارغه تیوشلی بوله. بولای بولمغاچ بو بالاغه بک زور ظلم بوله آنا آنالرینه وملاغه بک زور گناه بوله. آناسی اولسه بو بالا میراث آلا آلمی. آنا یاق توغانلری آکا توغان بولمی. مونه شولای اینبوب اول اش شرع شریفنی نیچه یاق بران آباق آستینه طابطار بوله. شونک

ایچون گرچه ایجاب و قبول برلن نکاح بولسه ده آکا اعتبار ایتماینچه تیز گنه ملاغه باروب رسمی نکاح اوقتو اول ایر ایله خاتون اوستینه واجب بوله در. ۲ نچی سؤالنک جوابی: اماملر قزنک ولیسنندن بشقه نکاح اوقبسه لر اول نکاح شرعی نکاح بوله در. (نفق نکاح حره مکلفه بلا ولی) ملتقی باب الاولیاء والا کفاه. یعنی بالغه بولغان قزنک ولیسنندن باشقه نکاحی نافذ بوله درست بوله دیمکدر. لیکن یکت قزغه کفو بولماسه قزنک ولیسی بولغان کشی اول نکاحقه قارشى کیلوب بوزدررغه حق بوله در. (وله الاعتراض ای ولایه المرافعه الی القاضی لیفسخ) . . . فی غیر الکفو) ملتقی یعنی قز اوزنی کفو بولغان کشیگه نکاحلاسه ولی بولغان کشیگه اشنی قاضیغه بلدروب مذکور نکاحنی فسخ قیلدرو حقسی بیرله دیمکدر.

۳ نچی سؤالنک جوابی: خلقمز آراسنده جهاله غالب بولغانلغی ایچون البتہ صوراتو تیوشلی در. حتی اولگی ایری خاتوننک عدتم تمام بولدی دیگان سوزینه امانماشه خاتوننک سوزی یمینی ایله گنه تصدیق قیلوندر. (ومن قالت انقضت عدتی بالعیض وکذبها الزوج فی اخبارها بانقضاء العدة فالقول لها مع الیمین ان مضی علیها ستین یوما عند الامام مجمع الانهر ج ۱ صحیفه ۳۷۳ یعنی بر خاتون کورم برلن عدتم تمام بولدی دیوبده آنک زوجی اوشانماسه، سوز یمین برلن خاتون سوزی بوله اگر طلاق قیلنغانده آلتمش کون اوتکان بولسه بوايسه امام اعظم قاشنده شولای دیمکدر.

۴ نچی سؤالنک جوابی: بومسئلده فقهانک اشانچلی سوز دیب ایتمکانلری امامین یاخود امام محمد قولید- رکه بر رکعتنی فاتحه وسوره ایله اوقوب فعده اولیغه اولطروب قالغان ایکی رکعتنک اولسگسینی

۷ نچی سوؤالک جو ابی: میت که ثواب بخش قیلغانده
 آنا اسمی بران بخش قیاوغه شرعی بر روایه کور.
 گانهز خاطر مزده یوقدر. هم اولگان کشینک نسیبته
 سوؤ ظن قیلغانده آناغه نسبت بیروگه وجه شرعی
 بولورغه اوخشامی نسیبکه سوؤ ظن ایسه البته اول
 بیوک گناهدندر. بعض بر تفسیرلرده (یوم ندعوا
 کل اناس بامامهم) آیت جلیل سنئی تفسیرده امام جمع
 ام قیامت کوننده هر بر کشی آناسی اسمبله چاقریله.
 چق دیب تفسیر ایتمشلر ایسه ده زمحشری حضر تاروی
 اول تفسیردن بک کولهدر. بلکه میتنی آناغه نسبت
 بیروب ثواب بخش قیلوچی اماملر ئلیگی تفسیر گه
 قاراب ماتاشه تورغانلر در. لیکن اول تفسیر زمحشری
 ایتکانچه تیوشسز بولو اوستنه اول تفسیرنک دنیاده
 وقتنده میتنی آناغه نسبت بیروگه دلیل لکی ده یوقدر.

II

قاره چیشمه زاوودنده محمد عاصم ایریزین
 شیخ الله زاهد الله اوغلی طرفلرندن سوؤالدر.
 ۱ نچی سوؤال زید آچو ایله «والله بکر نک مجلسینه
 بارمام نعمتنی آشامام» دیب بهین ایتسه، بویهین لغو
 بوله می؟ بهین لغو بولسه نی لازم بوله؟ زید اوچ
 کوندن آرتق کینه توتونک درست تو گل ایدکنی
 بیلدیکندن بکر گه باراسیده کیله. لیکن بارسه حانث
 بولودن قورقا. حانث بولسه نی لازم بوله؟

۲ نچی سوؤال بر مجلسده بر مسافر ملا وعظ
 سویلهدی باش صاچکنزنی اوزون ایتوب مایلاب طاراب
 یورتیگنر کل پوش کیمه گنر. کل پوش کیو قرانده هیچ
 برده کور گانهز یوق دی. بر شکره ایته «سررة الفتح ده
 (لقد صدق الله رسوله الرؤیا بالحق) دن (لانغافون)
 غه چاقلی اوقیساک صاچنی کیتهر و شونده چغنادی»
 ایندی صاچنی کیتهر و آرتقی کیتار ماومی؟ کل پوشنی
 کیو آرتقی کیتار ماومی؟

فاتحه و سورہ ایلہ اوقوب ایلک سوؤنغیسنی فاتحه
 ایل گنه اوقوب تمام ایتما کدر. (وقال رکعة بفاتحة
 وسورة وتشهد ثم رکعتین اولیهما بفاتحة وسورة
 وثانیتهما بفاتحة خاصة اه وظاهر کلامهم اعتماد قول
 محمد) ردالمختار ج ۱ صحیفه ۴۱۹ یعنی امامین قائمده
 فاتحه و سورہ ایلہ بررکعت اوقوب تشهد که اولطور
 آندنصوک ایکی رکعتنک برسنی فاتحه و سورہ ایلہ
 سوؤنغیسنی فاتحه ایلہ اوقور دیمکدر. بر او ایکی
 رکعت اوقوب فعدہ اولی گه اولطرسه اول کشیگه سجده
 سهو لازم تو گلدر، (ولو لم یقعد جاز استحصانا
 لافیاسا ولم یلزمه سجود السهو) ردالمختار ج ۱ صحیفه
 ۴۱۹ یعنی بر او بر رکعت کنه اوقوب اولطرماسه
 آنک نمازی استحصان یولیله درست قیاس یولیله
 درست تو گل هم اول کشیگه سجده سهو لازم تو گل
 دیمکدر.

۵ نچی سوؤالک جو ابی: مؤذن اذان ایتوب تورغان
 وقتک بیر لگان سلامنی شول وقت دده اذان اوقوب بتکچک
 آلو واجب تو گلدر (وینبغی للسمع ان لا یتکلم ولا یشغل
 بشی فی حالة الاذان والاقامة ولا رد السلام ایضا)
 ردالمختار ج ۱ صحیفه ۲۸۹ یعنی اذان طکلاوچی غه
 اذان وقتنده سو بلاشماوچیلک هم هیچ نرسه بران
 شغل لئماوچیلک لازمدر. هم سلامنی ده رد قیلماس
 دیمکدر.

۶ نچی سوؤالک جو ابی: امام ابو یوسف دن مشهور
 روایتده جمعه کون زوال وقتنده نفل نمازی کراهتسز
 درسندر. (وروی عن ابی یوسف وهی الروایة
 المشهورة عنه انه جوز التطوع وقت الزوال یوم
 الجمعة ای من غیر کراهة) حلبی کبیر صحیفه ۲۳۷
 یعنی امام ابو یوسف دن روایت ایتلیدی. هم بوروایه
 آندن مشهور روایتدر. اول جمعه کون زوال وقتندک
 نفل نمازن کراهتسز درست کوردی دیمکدر.

اداره


۱ نچی سو الذك جوابی: بو یهین لغو بولمی بلکه یهین منعقدہ بولدر. یهین منعقدہ نك حکمی یهین ایتکان کشی حانث بولسه آکا کفارة بیروتیوش بولدر (والیهین المنعقدہ هی العلفی علی الامر المستقبل ان یفعل او لا یفعل فاذا حنث فی ذاك لزمته الکفارة) مختصر القدوری کتاب الایمان. یعنی یهین منعقدہ اول کیله - چکده بر نرسه فی قیلور من یا که قیله - ام دیب آنط ایتودن عبارتدر. اگر اول کشی حانث بولسه آکا کفارة لازم بوله دیمکدر. ایندی زید بکر نك مجلسینه بارسه اول حانث بولدر حانث بولسه آکا کفارة لازم بوله. یهین نك کفارتی ایسه اون یهینتی کیندرو یا خود اون فقیر نك هر برسینه دورت فداقی یارم بغدادی یا که شونک قیمتن (بهاسن) بیرودر. بغدادینک پوطی بر صوم بولغان زمانلرده اون فقیر نك هر برینه اون ایکیشرتیندن بارینه بر صوم یکر می تبین بیرسه شول یاری در ایندی آکاده کوچی یتماسلک فقیر کشی بولسه توتاشدن اوچ کون روزه توتو واجب بولا. توتاشدن نك معناسی اوچ کون هیچ آشامی تور و دیگان سوز توگل. بلکه هر کونگی روزه لر توتاش بولسون آراغه روزه سز کون کرماسون دیگان سوزدر.

(وکفارة الیهین عنق رقبة . . . وان شاء کساعشرة مسا کین کل واحد ثوبا فنا زاد وادناه ما تجزی فیہ الصاوة وان شاء اطعم عشرة مسا کین . . . فان لم یقدر علی احد الاشیاء الثلثة صام ثلثة ایام متتابعات) مختصر القدوری کتاب الایمان. یعنی یهین نك کفارتی قول ازاد ایتو تیلهسه اون مسکین نك هر برسینه هیچ بولمغانده بر کیوم کیندرودر اول کیوم نك ایز آزی اول کیومنی کیوب نماز او فورلقی بولورغه تیوشلیدر. یا خود اون مسکین گه اطعام فیلودر. بولار نك هیچ

برینه کوچی یتماسه اوچ کون توتاشدن روزه توتو دیمکدر.

ایندی بز نك مسئله ده گی یهین ایتوچی زید بکر نك آشینه باروب حانث بولسه مذکور اوچ نك برسی برلن فوتوله. آکا کوچی یتماسه اوچ کون توتاش روزه توتو ایله فوتولهدر. هم آکا شولای ایتو یعنی حانث بولوب کفارة بیرو تیوشلیدر. (ومن خانی علی معصیه مثل ان لا یصالی اولای یکلم اباه او لیقتلن فلانا فینبغی ان یحنث ویکفر عن یهینه) مختصر القدوری یعنی بر او گناه بولغان اش اوزرینه یهین ایتسه مثلا نماز اونام یا خود آنام بران سویلاشمام یا خود فلان کشینی اوتورور من دیب یهین ایتسه اول کشیگه حانث بولوب کفارت بیرو واجب بوله دیمکدر.

۲ نچی سو الذک جوابی: صاچ اوسدرو یالان باش یورو باشقه دینده گی کشیار گه اوخشاو بولغانی اوچون اول اشتر یعنی صاچ اوسدرو یالان باش یورو پیغمبر علیه السلامک (من تشبه بقوم فهو منهم) حدیث شریفی ایله منع ایتلمشاردر. شوکا کوره صاچنی کینترو ب کل پوش کیوب یورو رگه تیوشلیدر.



کفار فروع بلهن مخاطب توگل

۷ نچی عدد مجله «دين و معيشت» نك ۱۰۸ صحیفه سر بر نچی ستون نك ۲۰ نچی سطر ندهغی اداره سوزی بر آز تعصبلی کبی تیددر. چونکه منهبمز حنفیه چه «ان الکفار لا یخاطبون بالشرائع» دیلماش اصول و عدلاری اداره چه مطالعهغه بول بیرمای کبی آکلانهدر. دیمک، کفارک آخرت عنابی، نماز او قو- ماو، روزه توتماو اوچون بولامایوب فقط ایمان

ايتمه اولارى اوچوننگنه بولو ثابت بولغانده روس بوركن روس كييوى اوچون روس آخرتده مواخذنه قىلنور وعذابلى بولور ديب مه يتمك البته كيلوشوب يتمايدر. واهذا مينم فكرم عبید اهل الذمه دن مراد مسلمانلر بولوب شولار حقننده سويلهنگان سوز بولسون ديه سم كيلدر. مونك حقننده اداره دن تاغى بر آز سوز كوتوب قالدیم. ظريف شريفى القور ماشى

اداره:

۷ نچى نومبر مجله ده يازلغان ايكي عبارته نى بز يازمق آنى اشبو بعثنى يازوچى محترم ظريف افندى يازمش. اول آلارنى اوز مدعاسينه دليل ايتوب كتور مش آنك ۷ نچى نومبر ده هم اشبو نومبر ده يازغان عبارتلرندن آكلاسلغان نرسه: (البته آنك اوزينك مطالعه سنجه) اسلام پادشاهسى قول آستنده عقد ذمه ايله توره تورغان كفرهك مسلمان بولغان قوللرنى قلنسوة كيولرى ايله آخره ده مواخذنه قىلنمىلر ديگان سوز بوله در.

اگرده اول عبارلرنى بو طريقه مطالعه قىلونسه (بو مطالعه نك درستلىكى تقدير نده ده) ظريف افندى نك مدعاسنه آلارنى دليل ايتوى يارامى. چونكه آنك بو مطالعه سينه بنا اول عباره دن كفره قولى بولغان مسلمانغه غنه قارا اشلپه كيونك درستلىكى چغه اما هيج قول بولمغان حر مسلمانغه يا كه مسلمان قولى بولغان مسلمانغه آنى كيونك درستلىكى بو عباره دن چقى.

هم ظريف افندى نك اوز مطالعه سى خطادر. عبید اهل الذمه دن مسلمانلر مراد بوله آلمايدر. چونكه اهل الذمه مسلمان پادشاهسى قول آستنده غى غير مسلم تبعه لدر. شريعت نظر نده آلار مسلمان قول توته آلمايدر. اگر مسلمان قول صانوب آلار ايكان آلار دن

جبرا صاندر يلدر. كتب فقهيه نك بيانلرى شولاي. هم ۷ نچى نومبر ده يازغان عبارلر نك ايكي سينده (الكستيجات) ديگان سوز بار. اول كستيج ديگان نرسه قلنسوة گه ده زنا رغه ده فعل گه ده اطلاق قىلونه تورغان نرسه در. (فارسى معرب معناه العجز والذل كما فى النهر فيشمل القلنسوة والزنا والنعل لوجود الذل فيها الخ) رد المحتار مطلب فى تمييز اهل الذمه فى الملبس. يعنى كستيج عرب لشكان فارسى لغتى در آنك معناسى عاجز لك توبانك در. شولاي بولغاچ اول كستيج ديگان سوز قلنسوة نى هم زنا نى هم فعل نى ده شامل بوله چونكه آلار نك بار نده ده توبانك بار ديكدر. شو حالده ۷ نچى نومبر ده گى عبارلر نك مطالعه سى ظريف افندى چه بولغانده مسلمانلر غه زنا ر باغلاوده درست بولور غه تپوشلى بوله در. حالبوكه بتون عقیده كتابلر نده زنا ر باغلاونى علامه تكذيب دن صانامشدر.

بو حقه ۱۱ نچى سنه نك ۳۳ نچى نومبر نده توز توبه نك داملا مصلح الدين حضرت يازغان عبارلر نى بخشى مطالعه قىلوب تعصب دينگزينه چومماغان كشيگه قلنسوة مجوسنك حرام ايدكنده شبهه ايتار گه اورون يوقدر چونكه قلنسوة مجوسنى كيو مسئلسنك عامانك اختلافى كيو چينك كافر بواوب بولماونده غنه در. اما آنى كيونك حرام ايدكنده علمالر آراسنده خلاف يوقدر. فقه كتابلرى آراسنده معتبر ومشهور بزازيه وفصول العمادى كى كتابلر نك عبارسى بو ديدكلر مزگه شاهد عادل لدر. تعصب نى بزگه يا كه مصلح الدين حضرت نكه اسناد قىلو بك اورنسىزدر. تعصب نى بزازيه وفصول العمادى كتابلر نك صاحبلىر ينه اسناد قىلو تپوشلى بوله در. چونكه بز نك هم مصلح الدين حضرت نك قلنسوة مجوسنى كيو حرام ديكمز نك سندن مذكور كتابلر نك عبارتلر يدر.

طرويسكى حضرتلارمز نيشلدیلر

بزنك تاتار ملتى نك خاصة بتون اسلام دنيا سينك
عامه انحطاط و تنزلگه يوز توتوى، اش باشنده غيلر
مزنك اتفاسزلقلارندن و ياخود بر نرسه گه اتفاق
ايتوبده اش باشلانغاج اتفاق تويونلارنى چيشوب
يبارودن ايدىكى بك كوبرنك معلوميدر. موندابن
اشلر، يعنى اتفاسزلق ياخود ياصالغان اتفاقنى بوزو
مسئلهسى ده شولوق اش باشنده غيلر مزنك شخصى
متفعلرينى دينى و مىلى و عمومى منفعتلردن آلدن
توتولرينك ثمره لرى ايدىكى تجربهلر ايله بايتافلرغه
معلوم بولغان بر كيفيت در.

بزن تاتار ملتى بر ملت معكومه اولديغى مزن بزنك
آبرم بر عنصر بولوب ياشاومز، چيتلر گه يوتولماومز
آنچق دينمز و مليتمز نك صاقلانويينه مربوط و باغلى
اولديغى كى اجتماعى و اقتصادى حياتمز ده شول ايكى
دائره ايچنده انتباه و تيقظ حاصل ايتو ايله گنه بوله
چقدر. دين و مليتنى صاقلان، اجتماعى و اقتصادى
حياتمزده انتباه حاصل ايتو ايسه آلاز بارده شول
اش باشنده غى آدملر مزنك اوز آرا اتفاقلرى بعدنك
اوزلرينك تحت رياستلارنده بولغان افراد ملتى
ديانت و انتباهغه اوندهولرى آرقاسنده بوله چقدر.

١٩٠٥ نچى يللرغه چاقلى بزنك اش باشنده غى
آدملر مزن بو وظيفه لرىنى تامميله ادا قىلوب كىلدیلر.
آلاز اش باشنده وقتده اوزلرينك نفوذ و اقتدارلرى
فوق العاد اولديغى اهلیمز آراسنده غى ديانتده
حاضر گى گه قاراغانده بك كوب درجه يوقاروده ايدى.
ادب، انصاف، حيا كى فضائل اسلاميه مسلمانلر آراسنده
تامميله بار ايدى.

٥ نچى يللردن صوك ٩٠٨ نچى يللرغه قدر حكم
سورگان باش باشناقلى بزنك اش باشنده غى آدملر

كفار نك فروع ايله مخاطب بولوى هم بولماوى
مسئله سنده توضيح نك (لاخلاف فى ان الكفار يغان.
طبون بالايمان والعقوبات والمعاملات والعبادات
فى حق الموائخدة فى الاخرة) عباره سنى مطالعه قىلو
تپوشلى ايدى. زيرا ياكلش كويونچه ايسده قالغان
سوزلارنى تكرار كتاب قارامى بازو زمانى اوزغان
ايدى. خصوصا عمومى بر مجله گه يازغانده يوز
قزار ماساق ايتوب بازارغه طريشورغه تپوشلى. مع
ما فيه ظريف افندي نك مسائل فقهيه گه مرافلى اغى
شايبان تحسیندر.



زيارت قبور جمعه كون جمعه دن الكده درست

١٣ نچى عدد مجله «دين و معيشة» گه يازيلمش
٥ نچى سؤالنك جوابنده اداره نك اصابتينه شهادة
ايداچى «عين العلم» شرحى «نجم العلم» ده عباره لر
باردر.

قبورده ارواح بولماون بهانه توتوب جمعه دن
الك زيارت قبورنى منع بلن سويلگان سوز گه
«فاذا قضيت الصلوة فانتشروا فى الارض وابتغوا من
فضل الله» قول جليلينك مفهومى موافق طيولاسده اول
سوزنك يعنى جمعه دن الك زيارت قبورنى منع بلن
سويلگان سوزنك اصلى يوقلى حقتده «عين العلم»
شرحى «نجم العلم» شول توبه نده گى سوزلارنى سويل
يدر: (وما وقع فى بعض الروايات من المنع فى
الزيارت يوم الجمعة قبل الصلوة فى تخفة البرارة انه
لا اصل له لانه مخالف للروايات والحدیث ولانه مخالف
لعمل اهل الحرمین وقال فى منافع المسلمين الاختلاف
فى الاولوية لا فى التجویز) نجم العلم الباب الثامن
فى الصحبة صحيفه ٣٣٣ ظريف نورماشى.

مزگده تاثير سز قاله ادى. مغه شول وقتلرده بزنك اش باشندهغى آدملر مزگه بارى اجتماعى و اقتصادى حياتهمزده انتباه و تيقظ حاصل ايتو بولن ايزلهب طابار غه وشول بولنى آفر نلق برلن اهاليگه ملتهمزگه آكلا قوب اشكه توتونورغه تيموشلى ايدى.

حالبو كه اط ازغنى طايغه ايارور قبيلمدن بزنك اش باشندهغى مونه ديكان آدملر مز سلف بوللرن طاشلاب اوز آرا نزاغلاشوب كوبسى ديانتسزلك بوليه كيتديار. وبايضاغسيده شول ديانتسزلك بولينه رواج بيروورگه توتونديلر. شولاي ايتوب اوزلرينك نفوذ و اقتدارلرني ده غائب ايتديلر. ملتهمزك دین و مليت گه فوق العاده بولغان اهماملرينك بتويينه ده سبب اولديلر و بنا عليه حاضرگى كونده دينهمزگه ده اعتبار قاله ادى ملتهمزده بتوب بارا اجتماعى و اقتصادى دى حياتهمزده بك توبان باصه چارغه توشوب باشقه ملتهمزگه يوتولو درجه سينه يتوب بارا.

طايغه اياروچيلر آراسند. آط بولوب يتمگان قونانلر بولسه ده آلا رغه اعتبار ايدلهماسه ده هيچ باس بوقدر. فقط آلا آراسند آط بولوب قارتا. يغان ترويسكى حضرتلرنيك ده بولولرى بك بيوك سز نتيجه لار كورسندى و حالا كورستمكده در.

مونه كويدن توكل آلا بوسنه اوزلرينك خطا ايتدكلرني و آلداندقاريني سيزنوب آلديلر. فقط آلا شول خطالرينى اصوليله آفر نلق برلن تعمير اينارگه توزه تورگه كرىشه چك اورنده آلا اوزلر بذك شاعن و حيثيت لرينه هيچ مناسبتى بولمغان اش اشلهب طاشلابديار. آلا اوزلرني نهايت درجه ده و افسندروب اوزلرينه خطايقه و صلاحيتلرى بولمغان بر نيچه معام لرگه خطاب ايتوب حساب صور اغان بولديلر. (گويا آلا اوزلرنيچه وجه داني و نفس الامرى بر اش قيلمديار)

حالبو كه آلا اوزلرينك سلف بوللر ندين چغوب ملتهمزگه كورسنتكان ياكما بوللر نده تربيه كورگان بو اهليت سز مخاطبلرى آلا رنى چوب اورنده حساب ايتوب مدنيت دنيا سندن وحشت درياسى كنارينه و رغه تديار هم آلا رنك اوز آرا نوزوگان اتفا قلرينى بوزدروب بر نيچه سينك (اراده مشار بالبنان اولنلرى اولديغى حالده) بخشيلقدن توبه و رجوع ايدرك. . . قديمه لر نده ثابت و بر قرار اولولرينه سبب اولديلر. واقعه ايسه ايش برعكس بولورغه تيموشلى ايدى.

بو محترم حضرتلرگه باشلاب دور تاوسى اتفاق ياصاو نيك كرك ايدى ده، آنى ياصاغاج اول اتفادن چغوب رسواى عالم بولو نيك كرك ايدى. اتفاقه كروبده شول اتفاقلر نده ثابت و بر قرار اولوب قالغان بخشيلقدن توبه ايتمگان ايكي حضرتنى بولوب قالدى ايندى؟

البه بو دروت آراسينه منافرت كردى. بو آراغه منافرت كرگاج طرويسكى اهالييسى آراسينه ده اول كرمى قاله كفتگو قيل وقال و فتنه گه سبب بوله در. بونك اوزى بر بك زور گناه اولديغى اوستونه دين باشلقلرى نك بولاي بولولرى نك اهاليكه سوء تاثير ي ده بولمى قسالمايه چقدر. و اوزلرينك ده شاعن و حيثيتلرى مكدن اوله چغى شبهه سزدن. مونه بولار بارده تاتار دنيا سينك هر جهت بران انحطاط و تنزلنه سبب بولاه تورغان نرسه اردر. شولاي بولمغان تاتار ملتى نچك دينلى ديانتلى بولسونده؟ نچك ايتوب اجتماعى و اقتصادى ترقى حاصل اينسون؟

آلا رنك شوشى اشلر ندين (اصول چدين و طرويسكى علماسى) نا بر اشورلرينك درجه سى ده بك بخشى بيلنوب قالدى. آلا رنك كوبسى (طور مش) قه يازغان مقاله گه مغلانه قول قويدلرى كين اول بر اشور غه ده

شولایوق قول قوبدقارنی ظن ایتەرگه یول آچادی. تیک الار آنک ایچون اوزارینک شخصی منفعتارینی کوزه توب گنه چقهغانلقلاری اهلینه کوره بک آچق اکتلا شادی.



تیاتر و ترقیاتمز

بزنک ترقیچیلر مز: یاروپا طور مشی کیرهک تاتار طور مشی کیرهکی دیب، دعوا قیلار درست یاوروپا طور مشی کیرهک یاوروپا هنرلی شول هنرلری آرقا سنده دنیاده آدم شاشراق نرسه ار اشلاب چغار الار: اسمانده یوریلر صو استنده یوریلر بزدن نرسهنی پودلاب یا کی و اگونلاب آلوب کیتهلرده شونی بزرگه کیری کینروب مثقاللاب ساتالار. باقرنی آلتون ایتوب کاغزنی کون ایتوب کینره لر. شول هنرلری آرقاسنده یخششی کیهلر یخششی آشیلر. بزمشقت چیسگب صغر آصریمز مابین آلاش، طاق آصریمز کوكابن آلاش. بار آغر خدمت بزرده بار راحت آلارده، بزنک فریهلرده ایکمک برهنگی اولده جیمه. اوزمزنک هنر سزلك یالقاواق آرقاسنده بزیاوروپاغه نیچه بوزیللر قاتشقانمز شوندان بیرلی بزاآلارنک فایدالی هنرلرن آلاماغانمز هم شوشی کونده آلورغه اجتهاد ایتمی بزم. اوزمزنک اسلام شریعتی فوشماغان ایك قباحت حرام هنرلرن آلمانمز: آرقا پیوا اچو، تماکو تارتو، کارتیه بیلیبارد اویناو، آصوبی فلوبلار آچب لاطو اویناو، فاخشه خانهلار آچب ماتور ماتور تری مالار ایله صانو ایتوب کیچهلری فایتمی یاتامز، خدایدان فورقمی علمالردن اوبالهی یوریهز. تاغن شوششی یلارده بر

هنر آرتدرق تیاتر اول تیاتردننی فایده کوردهمز؟ آنی اولچاب قارامیمز آنی کم مافتی کم مافتاب یازا شول یازوچیلارنی تیکشروب قارامیمز. آنی بر دیانتلی مسلمان مافتاب یازماس بزنک شریعتمز آندی فبیج اشلرنی حرام ایتکان، فایدالی اشلرنی فرض ایتکان شونی کورگز. حاضر تیاترغه دینی اخلاقی تربیه بیر تورغان معلم و معلملرمز یوری. آلاردن اوقب چققان بالالار نیندی فایده کینرسن؟ کوب معلملرمزنک اغزنک نما کی، کوب معلملرمزنک اوستنده ایك صوگ پاریر سکی مودنی کیم: کوکرهک آچق صاچلری ما کفایدن کیسلوب توشکان چیسکه طرفاری آصوبی کوردهوی ایتوب قابارتوب قویلغان، یورشینه قارغانده مسلهه دیب بولمی تیاتر گه عبرت آلورغه بارامز دیب دعوا قیلار آلا عبرت آلورغه بار میلر یکنلری قزاری ایله تانشب آلارنی یولدان چغاررغه بارالر. باشلر گه بر صلناو آنا آناسندن چغب کینر گه بزنک باشلر حاضر یاوروپادانده اوزدررغه اجتهاد ایتهلر مسلمان قونداتلر! دیانتلی آنا آنالر! صاق بولغوز قزلارغزنی شوندی برار گه بیروندن، آلا بیت بار میلر تیاتر گه عبرت آلورغه، بلکه ساچن توزدروب ایك مودنی کیملرن کیوب کوکرهک لری آچق بولغانی حالده آلا بویلرن کورستر گه بارالر لاجبرنده اش یوق تنفس وقتنده یکنلر ایله بلاما بولوب قواغه قول توتوشب اغزغه آغر قوبب سوبلشوب یورر گه بار الار. آی بیچاره تاتار قزلری قواغزدن براش کیمی قابیسی گزنک آناسی آغاسی ایك آغر خدمتده قل بولوب جفا چینگه، سز کوب بلیگان بولوب آنا آناغزنی شونک آلوب باررغه اجتهاد ایتنه سز آلا ایتوب یورومسلمان بولغان آدمغه لایق تو گل. سزنی بیت تیاترغه بارغانه یا کی اورامده یور گانده بلمگان آدم اویلار، بولار بو بای قزلاری دیب، حالبوکه سزنگ ایله اوبوگزر گه بار

سه اويوگن تاب تافر. فاتيرده جبر آستنده. ياورو-
پاليلر مودنى كيمارنى كيهلر آلازغه كيمى بوامى. شول
مودنى كيملرن كيموب بز احمق لرنى قز قدر لر بز بيك
قزغب بارلى يوقلى عذاب چيگب آلاغان آقچهنى بورچه
كروب شوندى مودنى كيملر آلاورغه اجتهاد ايتمهز.
اوبلاب قاربق شول مودنى كيمارنى اشلى بلهزمى؟
يوق. آندى اشلارنى توگل، ابوده آشده پشمه بلميسز.
باشمزدن آياقغه قدرى كيمگان بارده ياوروپا اشلى
بزنك شريعتمز قوشقان ايرلر كه صاچ قردروب يورر كه
آندى فايدالى ساچ قردرونى حاضر ياوروپا آندى
آلا قردروب يورى نه بز چواش كيك توردروب
اوستروب يوريمز. شوندى صاچ تاراش بارمى؟ يوق.
بارده جهود قولنه كيمه هر آلادرغان صاين ۴۰ تين
۵۰ تين كيمه نى اش بولسه ده بزده كير سينجه نيگه قارامه
برسى يوق تياتر چيلر تاغن بر هنر آرتدر ديلر توغان
كونمى ايسكه توشروب ويچور كه لر باصيار عجبها
فارندش قدا توگلر شونده يكتلر قزلر ايله بر كه
تنسوايت ايتلر عمرده كورمگان يكت ايله قوچاقلا-
نشب يوريلر. اوزلر نچه آندى اشلارنى اشلب ترقى
ايتككان بولالار آنا انالارى شونى كوروب راضى
بولالر. ئله قزلار كزغه كياوينمى قالور ديب قور
قاسزمى. غزته لرده اوزلرى بازوب اوتديلر فرانسوز
ياشلىرينك اخلاقسز لغنى، شوندى قباح اشلىرى بارده
دينسز لك دن ديب. آمر يقاده حاضر اور امده خاتونلرى
كارسيت كيسه، كو كركلرى آچق بولسه شوندى
كيهلرنى كيو ممنوع دييده بازوب اوتديلر. البته شوندى
يورگان خاتونلرنى كوروب ايرلر هم آزاچاق. هر
كده نفس بار. اوزم زده حاضر گيمنازيه اوقى تور
غان قزلار آزوب اشدن هفت بار الار ايدى، حاضر
حكومت شونده اوقوغان قزلرنى كوچه ده يكتلر ايله
قولتق لاشوب يورونى منع ايندى. ميب بارده جولدن

چغوب آزوب باره ايديلر. ياش قزلرنى آزدروى
اوزاق توگل حاضر گى يكتلر تىگه بيك اوستا شوندى
اشلردن يعنى باشقه ملتلردن عبرت آلوب قزلار من
غه اور امده يا كى تياتر لرده يورر كه بيك حرىت پير
مسكه كيرهك بولاي بولاساق تين كونده دينسزلكنى
فرانسوزلاردن اوزدروب يباررمز. حاضر بزنك
ياشلىرينك كويستنده دين يوق، نماز يوق، روزه يوق
آلاريك بار اشلىرى اوزمزنك دين باشى علمالردن
كلو، يوق بار نرسه ايله آلارنى مسخره ايتو، علمالر
مزنى پيغمبر مزنك تاجن كيگروب تياتر لر كه چغاروب
اوياب كورساتو، باشقه ملتلرده بارمى؟ شوندى
اوزلرينك دين باشلقلردن كلو. البته آلارده يوق.
بر ديانتلى مسلمان قومغان توتوب چقسا آندن تورلى
سوزلر ايله مسخره ايتونيكه كرك؟ حاضر نماز موده
دن چقدى. معلملر من كويسى نماز اوقومى لار. قايسى
برلرى روزه ده توش وقتنده چاي اجهده نماز وقتى
جيتسه طهارتسز نمازغه بارا. نيگه بارا ديسا كز معلم
ايكى كه آيرلغان بوله. بر طرفى ديانتسز بر طرفى
ديانتلى. ديانتلير ديانتسزلر كه معلمز نمازغه ده
يورمى ديب ايتماسونلر ديب بارا. معلملر شوندى
اشلر اشله گاج آلاردن نيندى فايدلى ملت بالالارى
كوتهر كه كيرهك. معلملر مزنك كويسى حاضر آراقى
اچونى تماكى تارتونى بر نرسه كه حساب لاميلر.
بالارعه تربيه پيره تورغان معلملر من شولاي بولغاچ
آلردان اوقوب چقان شا كردلردن نيندى اخلاق
اميد ايتار كه كرك؟ هم شول معلملر سيبير ياغنده
تركستان اطرافنده فانغروب يوريلر آنا اناسينه بر
تين فايك يوق. آقچه بيرو توگل خبيريك يوق آنا آنا-
لارى تربيه لاب اوسترگان بالامدان فايد كورمه دم
ديب ره نچيلر، فايد توگل ازيبه يوق ديلر. چونكه
فولك هنر يوق. صارتقه كرسه بايندان آرتق بولوب

باي بولماقچى بولا. تلى ايله دنياده باراشنى بله . اولجاو ياننه كيمسه مامق تارتوب آلا بله شولاي ايتوب بيچاره فانغروب يورى يورى بارلى يوقلى آفچه سن اچ بتره ده ، تيك آچ كويى آندان موندان صارت مدرس لارندان صوراشب آلداشب ناماق نويدروب يوريلار . سفسطه صاتوب ، كوكرهك آغروي آلدن ملت كه خدمت ايتوب چيخودقه بولدم ديب يورگان بولار . بالا اوقتب ميچ بروقت چيخودقه بولاي ، اوسته بوقا شولاي ايتروب سوق تيدره ده چيخودقه بولا آنى اوزيده نيدان بولغاننى بله .

شوندان غزته لار كه صارت لارنى سوگب يازا باشلى ا گر صارت لار هنرى بزده بولسه چيتمده بورلاق بولوب فانغروب يورماس ايدك صارت لار اوزلرينك هنرلارى سايله سنك چيرنى جانغارتوب بر ديسا تينه سندن ۳ يوز بود بقداي آلالر چيرلارى قوم تاش بولسه شوندى نچار بردن شول قدرى فايده كوره لر . بز شوندى قاره توفراق بيغشى بردن يوز پـ و ط ايگن حاصل ايتنه آلمه ز شول صارتلردن كيره كلي هنرلارن آلرغه اجتهاد اينساگن اويوگن گـه قايتوب فايده كورر ايدگن . صارتلارنك طوي لارن تيكشروب يورگانچه اوزمزنك طويلار بزنى تيكشروب فارارغه كرك ايدى . آلوده طوي شريفه نچه : بساي فقير بارده بر گه آط چابترا تاماشا فيلا آلا رغه ده بر كوئل آچارغه كيرهك . بز اوز بزنىك طوي لارنى نيگه برده تيكشروب قاراميهز ؟ بزده طوي آراقى صرا بولماسه طويدا توگل ايسروب صوغشبقر لشب طوي ايتماك طويغه ده حساب لاميهز . شولمى بزنىك ترفى ايتكانمى ؟ كيمم فالبى بولوب يورودن باشقه اشمز يوق بز گه آفچه تابوغه باور . پاچه طرشرغه كيرهك .

بز گه اسلام دينى نيچك ديبلى حياىلى انصافلى بولورغه قوشا شوندى بولورغه كيرهك آنا آنالارى

ياش بالالارنى اير كه لب ايوده اخلاق سز تياتر كتابلارى اوقتماسقه اجتهاد ايتر گه كيرهك . مسلمان روحنده ياز . لغان فايدالى كتابلارنى اوقترغه اجتهاد ايتر گه تپوش هم ياش فزلارنى شوندى آزغان حيا سز ديانت سز تياتر چيلر گه قانشتر مى آلالر بولغان مجلسكه پير مسكه اجتهاد ايتر گه كيرهك آلالر آدم بالاسن توگل شيطاننى ده آزدرلار . هر مسلمانغه الله تعالى انصافى بيروب شوندى فيبع اشاردن صاق بولورغه نصيب ايتسون ديو خيم كلام ايتنم . ظريف . حنفيه

اشتراك

محترم محرر افندى اوشبو اشتراك مهنى دينن مجله نكز «دين و معيشت» ژورنالينه درج ايتونكزنى اوتنه من .

اوشبو سنه برنچى نومر «دين و معيشت» مجله شريفه سنده اعلان ايدامش طومسكى شهرينك فاضل محترم داملا حمزه آخوند حضرتلرينك اوفالينك دينى تدبيرلر نام رساله سينه يازلغان مبارك رساله شريفه سن تيز باصلوب تارالونى جناب حقدن تليم مسلمانلر آراسينه غاوغا وفتنه توشروب تورلى سفسطه و چيهوخه لرتار اتوچيلره قارشى آرمى طالهمى خدمت ايتوينه محترم حمزه آخوندغه چن كونكله زدن تشكر ايدمى (كثيره الله تعالى امثاله) ديه دينى مجله ده اسمارى مذكور محترم حضرتلرينك كافه سينه بر كاتلى عمرلر تلب اللهغه اطاعتلى ورسول الله نك سفتنه تمسك ايتوچى حضرتلر وجودگه چغـ وينه ياردمچى اولولارن تلاب جناب رب العالمين حضرـ تارندن استمدعا ايتمكده يم .

(من تمسك بسنتي عند فساد امثي فله اجر مائة شهيد) حديث شريفينك موجبچه حاضرگي مصل لره قارشو رديه يازان دياتملى محترم حضرتلر من شو حديث شريفنك تحينه داخل ديه كندم مذکور رسالهغه مشتملى اولماق وجهله بر صوم ثمن يوللاب باصلاخچده مقابلته رساله كوندلوتى توبانچيك ايله اوتتوب قائدم

طوم ولايتى قاين اويزدى اومى قريهسنده امام نصرالله بن ملا محمود عبدالرشيدى .



فيليه تون

(مكروه جمعيت)

اگر اوفوچى لرنى كونك واقعه لردن طانشدر رغه اشاره ايدلسه، مين، توبنده گى زور بر خاتونلر جمعيتن يازوب اوتدرايدم. فقط شول قدر سن اوتنهم اوفوچى لر زنهار مينم بو «فيليه تونمنى» وقتنك (۱۷۵۳) نچى نومر هسنده يازلغان فقط توشلرده گده كوررگه ممكن بولغان بر «فيليه تون» برلن چاغشدر ماسون لر.

جمعيت جيوله تورغان يورط، شهرنك اورطه يرنده خاتونلر اوچون اوتكان بارغانى تيره زدن قاراب فالورلق بر اورنده اولوبلر بر ابر ترقى ايتكان خانم لرنك كوكلن ناباراق، فارشونك اولان صادده موزيقده بار ايدى. بونده بولونى البته، تگى: ترقىي ماسونلر ايرلر صايلاودن عبارت بولغان وبتون وجودنه بر طامچى دين روحى طاممغان «اورام گيزه» لر معقول كورمشلر ايدى.

الارغه فوالق لرى آچق بولغان ايرلر، فاسد

امللرى اوچون بو وقتده زور ياردم ايتديلر. حتى جيوله تورغان اورنده، حلوت واجتماعلرى نوگل، كورشو وسويلاشولار يده هرام بولغان، بش آلتنى اجنبى ضيالى لرده بولدى. ضيالىلر ايلان، جمعيت باشنده يوروچى خانملر بررگنه استقهن بولسه ده چاي اچوبده - اشارين ره تلديلر.

آلار چاي اچوب بولوغه ايشك توبينه سوياب قويه تورغان شهرنك الك معلوماتلى (!) بر خاتونى كيلوب يتدى. آكها هر اوزغاننى قول بلغاب چاقور رغه حتى ايرلر بولسه ده كم ايدكن بابده فالورغه اهر بيرديلر.

اول اشنده ايدى. فارسوداغى صاددن بايناق «اورام گيزه» بيكه لرنى قچقروب چاقروب كرتدى.

ساعت دورتلر ايدى صحرا قدر برر يورطنك زالى، ياشرين بولمه ده تمه كى تارتب او طرغان ضيالى لرنك تماكى نوتونندن تولسه ده، اورنلر بوش توردى، اونغه ياقن «اورام گيزه» لر، تيره زدن تيرازگه جگورب كم اوزغانى قارابينه دن بر قدر وقت اوزدرديلر. برس نك اوينه توشكان بولطرغى طوبه لمغان حسابنك دهشتى - ۱۷۵۰ صوم نك اوروتسز شيقالادلرغه اسراف ايدولوى - وشولايوق كرب اسرافغه دوچار بولغان بويلى سيمانس حسابنك، مفتش ومفتشه لر قولينه بيررگه قورقنچلى بولولوى، رئيسه ومعينه لرنك غير مشروع صورنده ايرلر آرطندن يورب بوثا اهميت بير ماولارى وغير وغير لر، باشن بتونلاى ايكنچى عالمگه آلوب كيتديده «بوز توبه ن كيتسون جهينكز!» ديب خاتونلرغه مخصوص بر نير و ايلان طاشلاب چفوبده كيتدى.

كيره كلى بر كشى نك الك كيره ك وقتده اولان بو حرکت عكسيه سى، تماكى ايسر تووى سببلى، باش اوستنده خانملر بيونكان ضيالىلرغه ده، آلار اشاره سببه

تورلی خبرلر

بزم اورسکی قلعه سنده ۱۲ نچی آپریلده جمعیت خیریه نیک همومی جیولوش بولوب، پمیدان مذاکره ده ترقیچی لر طرفندن صابان طویبی یاصاب خانملر دن آق چاچاک صاندروب جمعیت گه آقچه جیدروغه دائر سوز قوزغاتوالدی. دیانت پرور لر دن حسین حاجی دالانکازین جنابلری نیک: جماعت بز لر نیکه شاد بولوب صابان طویبی یاصیبز چونکه حاضر نده معاربه بولو مناسبه ملت هر قایوسی باش قایغوسنده بولوب ماتم تو طالر کیتکانلری قان در یاسینه غرق بولوب یا طال فالغانلری کوز باش در یاسینه غرق بولماقده لر خانملر ایسه صابان طویبک بولسون امتحان مجلسنده بولسون عرضلری فقط زینتلرن اظهار قیلوب کوزی توشکان ذاتلرنی قز قتر و کوکل اینکان ذاتلرنی یاقن لاشتر و اوچون بولا، دیگان سوزینه قارشو ترقیچلر خانملر نیک کیک حقو قلرن طار ایتموب ملتنی آقچه لی ایتمودن محروم ایتموب جمعیتنی آقچه سز قالدرا کزدی سالرده، دیانت پرور لر حسین حاجی غه طرفدارلق قیلوب بزله آقچه ضرور بولسه حلال طریق برلان باشقه یول برلان صوراسا کزده طابار مز دیب صابان طویب بولدر ماسقه قرار بیدیلر

عین الدین صافنبایف.

دینی مکتب و مدرسه لر مز

وقت نیک ۱۷۵۹ نچی نومبر سنده، دینی مکتب و مدرسه لر مز نیک زاقوندن خارج - طش - بولوب قالو. ینه سبب ایدلوب مدرسه لر گه تورلی فن لر (تاریخ جغرافیه و باشقه لر) کرتلووبین کورساته. مدرسه لر فن کرماس بورون باریده دینی اولدیغندن دینی مدرسه لر مسجد حمایه سنده اوله رقی حاضرگی کونده

بیوگان «اورام گیزه» لر گه ده ناچار تاثير ايندی. ساعت آلطی بولغاچ: نی کونهر گه بزده طار الامز دیدیلر ده فالغانلریده جمعیت او بوندن چیغه باشلادیلر. بو چغوش تاغن تاثير سز قالمادی. طاش باصقچ- لردن ضعیف تنلر گه سویالوب توشو ضیالی لر غه کوکللی بولاسه ده، استور ژلرنک: نی سز افندیلر! جمعیت بندیده منی؟ بیک تیز! فایده صوگ خلق گز؟ دیولری بتون کیف لرین فردی.

اگر حساب کورسه تور گه توغری کیلسه احتمال تو بیک گچه حساب بیره آلور لر ایدی: بوفوق العاده جیولوش بولغانچه ایکی بلدن آرتق وقت اوتکان، اشلنگان اشلر: صالدا تار کیار گه یارامی تورغان اون کولمک نکلگان، کیوم کيسو مجلسن بر روس ژورنالینه با صدر لغان، تاغن جمعیت نیک اشلکی اعضالری کونینه اون اوچار ساعت اورامده یوروگانلر، کوزی آچیر هق خلقک خاتونلری - آلدایلیری - اورامک طابلغان ایرلر برلن هر کوننی اوچار ساعت کوکلینه خوش بولسه اونار ساعتده یوروب «اورام گیزه» اسمن آلغانلر. تاغن بر جر مجلسی، بوزله ب خصوصی ویچورقه بولغان. بتون پر یهود ۲مک صوم راسخود نا معلومی ۵۰۰ صوم معلومی ۸ یوز صوم فالغانی نیک حسابی پالیتسه دن از لانه ایچمه طابلور غه مکن تو گل. کيسو تگو مکتبنده بلطر بر بیکت گه ایاروب کیتکان بر قزنی اویرانلب آتیسنتات بیر لگان. شولایوق کهالی غه باروب کر گان بر قز غه ده جمعیت آتیسنتات بیر سه ده بو خصوصک جمعیت اصابت ایته آلغان. اشلکی اعضالری نیک برسینه دینسز بولسه ده بر ایر طابلوب بیر لگان. شونک برلن حساب تمام.

زار.

خارجى خبەرلر

صوغش

بو هفته اچنده هر بيرده ديورلك صوغش ميدا - نلر يئك هم سندن صوغشلر كوچه يوب اوسوب كينديلر دشمانلر هر صفده تورلى هچوملر و بعض اورنلرده موفقيت لر قازانوب آلغه حر كت اينار گه و مهم بولغان موضعلرني اشغال ايدر گه زور طوپلر آرقه سندن ميسر بولديلر.

شول جوله دن نيه سلر «ليبوا» و شاولنى آلديلر. حاضر گى حر كت لر يك «ريغا» و «دوينسكى» شهرينه طابا ايدكى آكلاشغان ايدى. شولا يوق «ميتوا» بو - لينى ده كيسه ر گه نلادكلرى و بعض اورنلرين اشغال ايتدكلرى بلندى. فقط صوگفى تيلغرام لر دشمانلر نك شاولى تيره سندن بر قدر چيگندكلرين بلدر ديلر.

شولا يوق غالبتسيه ده نك صوغش بولوب آنده هم نيه سلر نك قوتلرى زيرلغى بلنگان. بزنك عسكرلر بو اورنده ده غيرت كورسه توب صوغشديلر. دونايس تيره سندن بزنك عسكرلر بر قدر چيگار گه تيوش طابوب چيكنگان لر.

غربى غالبتسيه ده فارپات طاوارينك «دوكل» نام كچيدى ياننده غى عسكرلر مزده چيكنگان وقتده خصا ۴۸ نچى ديوبيزيه صوگ درجه غيرت كور - رساتوب دشمان نك ده تعجبنى موجب بولغان لر.

دينگزده

دينگز صوغشلر ندىن بازارلق مهم خبەرلر يوق. نيك نتيجه سز گنه بزنك بران توركيه فلوپلرى آراسنده آطشولر بولوب اوندى

هر بيرده مدرسهلر باشينه كيلگان فلاكتلردن معاف بولا آلا بولغان لر. گه حاضر مدرسهلر مزك كوبي مسجد همايه سندن چغوب بزنك چه مطلوب بولغان بريواغه كروگه مجبور اولاق لردى.

بزن بو حقه موندن بش يمل مقدم شولاي اولاق ديب سويله گان ايدك. و دينى مدرسهلر نك محض دينى بولوب فالوبين تلى و لزومسز فنلر نك كرتلوبين معقول كورمى ايدك. گه اول سوزلر «وقت» تلاغينه باكاغنه كره باشلاغان!

ايكى مك كلام شريف

پيتروغر اده على افندى مقصودى طرفندن صوغشك اولان مسلمان صالدا طارغه هم خسته خانه داغى لرينه ايكى مك دانه واق قولده كلام شريف لر هديه ايدلمشدر.

شولا يوق مفتى حضرت جنابلرى آرقه ليك مسلمان صالدا طارغه بيك كوب كلام شريف يبارلوب توره ديب بازار.

عسكرلر گه و آنلر نك عائله لرينه ياردم بيروچى موقت مسلمان كاميتى نه توراي بيرده اولان جمعيت و خصوصى كشيبردن بارلغى ۵۸۳۸ سوم ۲۹ آفچه جينالغان. كاميتيت ياردم ايتوچى لر گه كلا تشكر بيان ايتكان مفصل حساب كاغدى تاراتقان. اداره مز گه ده بر نسيغسى كيلدى.

كاميتيت نك آدريسى:

Петроградъ, Таврическая, 31.

Мусульманскому Комитету.



نیس لار انگلیز نك «لوزیتانیا» پراخودن (بوی ۱۱۲ صاژین اینی ۱۲) ایکی مك قدر كشمیل باطر دیار شولار نك یارطسی غنه فوتقارلغان دیب یازالر. بو پراخودنك اسمی صوغش پراخودلری آراسنك بولسه ده صوغشقه تعلقی یوق یولچی لرنی كیتره تورغان بولغان.

گیرمان صو آسنی کیسه سی بر چاقومدن ایکی مینا بیاروب هلاک ایتکان. یکر می میلیون توره تورغان بو پراخودنك باطرلوی بتون مطبوعاتنی شاولاندی اول ساعتینه ۴۵ چاقوم یول پوری ایکان.

شاولی تیره سنده

شاولی تیره سنده گیرمانلار نك هجوملری دفع ایدلوب نیچه یوزلاب پلیمن وبش آرودیه قولغه آلتغان. دشهان لرنك بعض پازیتسیه لریده بزنگی لر طرفندن آلتغان. دنیستر تیره سنك بزنگ عسکر لرنك حرکت لری موفقیت لی صورتده بارا.

«هزیهروا» یاننده آفستریه عسکریندن ایکی باتالیون کشی تمام بترلسگان لر بر باتالیونی قورال طاشلاغان.

چناق قلعه

چناق قلعه غه کلیبولی گه توشورلسگان اتقاقچی لر ایلان تورك آراسنده عسکر توشورگان کوندن بیرلی صوغش دوام ایته. فرانسیسه دایره لرندن طارالغان خبرلره کوره اتقاقچی دوات لرنك اشی آله، الك صوغشی خبرلره ده تورك لرنك هلاکتی ینه دن ۸ مك گه قویب دیب یازلدی

استانبولدن طارالغان خبرلر طبیعی مونك عکسن کورساته لر. علی الخصوص «غولتس پاشا» چناق قلعه بوغازنی کیچهر اوچون اتقاقچی لر غه جبار غه

ممکن توگل کوب عسکر وبو کونگه قدری آنلرده بولمغان بیوک قوتنی جینار غه کیرهك آنسز چناق قلعه دن اوتو ممکن توگل دیب خبر تارانا.

نتیجه بالفعل کورنماینچه چناق قلعه حقدده قطعی بر نرسه ده یازوب بولمی. شولای ده صوغش صوك درجه دهشتلی وقاتی بولور غه تیوش.

یاپونیه و قطای

یاپون برلن قطای آراسی بوزلور غه طورغانلقی ویاپونیه نك قطایغه تیز صرفلی اولتیماتوم بیروب اوز منفعتن گنه کوزاتب بیک کوب طلبار صورلوی وبو ایکی دولت آراسنده شول احتماللردن ناشی صوغش باشلانو خبرلری مطبوعاتده یازلوب اوتکان ایدی.


یاپون لر طلبلرین بایتاق یومشارطب صوغشی اولتیماتومنی بیر گاج قطای لر آنی قبول ایتدی لر. ۲۶ نچی آپریلده قبول ایدلسگان بو اولتیماتوم سیاسی جهتنن قطای نك یاپون لر طرفندن طشاولانغانن موجب بولونده شبهه ایدر گه یارامی دیب یازدی لر. هر فصل ایکی زور دولت آراسنده چغوی یاقن بولغان صوغش احتمالی شونك برلن بتدی.

ایتالیه

ایتالیه حکومتی نك صوغشقه قاتناشوی حقدده اولان خبرلر کوندن کون قزولانا، اوزینك اتقاقچی لرندن آیرلوب قالغان وبو کونگه قدر بی طرف بولغان ایتالیه نك صوغش باشلاوی الیه صوغش نقطه سنندن قاراغانده زور اهمیتنی حایز اولاقچی شبهه سزدر.

ایتالیه نی حاضر گه طرابلس عرب لری طرفندن کوتارلسگان عصیانچی لر (عرب صوغشوچی لری) گه قارشو صوغش باشلار غه توره دیب گنه اوبلانولسه ده،

آنک در آخر تورکیه گه فارسی صوغش آچووی بعید
احتماللردن توگل.
فقط آنک بو صوغشنی باشلاونده ایکی طلبنک
مقابل کیلووی آکا یول قویمی توره. برسی تورکیه
برلن صوغشسه صریبه دولتی ایچون زوز بحت سزاک
طواچق صوغشمی فالسه اوروپا دولتلرینک (اتفاقچی-
لرنک) ممنونیتن قازانه آلمی قالور دیلر. هر حالده
آنک صوغشمی قالووی کوتلمی صوغشقه قاتناشووی
یافن دیله.



اورنبورغ خبرلری

امتحانلر

حاضر اورنبورغده تورلی یرده امتحانلر بولوب
توره. امتحانلرنک قزووی بیگره کده قزلر اوقی
تورغان مکتبلرده.

۳-۴ یل مقدم دین گه متعلق بعض برنرسلر صوراله
ایدی. حاضر اشلر گل هنر وقول اشینه ایلانیدی.
قش بوبینه قزلردن چیگو تگو کبی ایبرلر یاصا-
تالرده ویستوفقه یاصی لر. بتون شهر گه غزته وکاغد
لر ایلان آنی طاراتوب چاقروب کورساته لر.

نه شونده اوقیغان قزلردن امتحانچی لرده معلمه
لرده دیبانه ضرور بولغان مسائل دینییه نی هیچ ده
صورامیلر، حتی اوزغده آلیمیلر. مین اوزم صنماق
اچون مشهوره بر معلمه ده ۱ نچی رشدی صنف ده

اوقیغان قزدن قبله فایسی طرفده اولادیب سوال
ایتدم، شونی بلمی. نه مکتب ده ۴ یل اوقب هر یل
شهادتنامه نک اک مافتاویسن آلا کیلگن. شولایوق
نمازنک فرضلری نیچه ایکن ده بلمه ایدی. معلمه لر
مسلمه بولسه لر دین گه اکتبار ایتسه لر الهته مونی
هر نرسه دن آرتق اهمیت بیروب اویراتو تیوش
ایدی. موکا آفچه اسراف ایوچی بایلر ده اکتبار
ایدر گه تیوش دیب بلم.

امام عبدالرشید فکه

مارقه سز خطلر قبول ایلمی نیک معناسی سز
ایتکانلرنک بر سیده توگل بعض بر اولر اداره گه خط
یازالارده خط طشیننه مارقه یابشدر ماینچه هنه بیاره لر
انه شول خط اداره گه کیله. اداره آنی قبول اینوب
السه اوللرده ۷ تین لک مارقه اورننه اون دورت تین لک
مارقه توله ب آلورغه تیوشلی بوله ایدی. حاضر
ایندی اون تین لک مارقه اورننه یکر می تین توله ب
آلورغه کرك بوله. مونه مارقه سز خطلر قبول
ایلمی نیک معناسی آنه شول خطلر اداره گه کیلسه لر ده
اداره آفچه توله ب آلارنی آلهی دیمکدر.

Дозволено военной цензурой.

ناشری محمدولی بن عبدالغنی عسینوف .
Издатель Мухамедвалій Хусайновъ

محرری فیض خان داودوف

Отвѣтственный Редакторъ Ф. Даутовъ.

Тип. журнала „Динъ ва Магшеть“ Оренбургъ